
Dhenukasurakritam Shri Krishna Stotram

ಧೇನುಕಾಸುರಕೃತಂ ಶ್ರೀಕೃಷ್ಣಸ್ತೋತ್ರಂ

Document Information



Text title : Dhenukasurakritam Shri Krishna Stotram

File name : dhenukAsurakRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
22/37-57||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಧೇನುಕಾಸುರಕೃತಂ ಶ್ರೀಕೃಷ್ಣಸ್ತೋತ್ರಂ



ದಾನವ ಉವಾಚ .

ವಾಮನೋಽಸಿ ತ್ವಮಂಶೇನ ಮತ್ಪಿತುರ್ಯಜ್ಞಭಿಕ್ಷುಕಃ .

ರಾಜ್ಯಹರ್ತಾ ಚ ಶ್ರೀಹರ್ತಾ ಸುತಲಸ್ಥಲದಾಯಕಃ .. 37..

ಬಲಿರ್ಭಕ್ತಿವಶೋ ವೀರಃ ಸರ್ವೇಶೋ ಭಕ್ತವತ್ಸಲಃ .

ಶೀಘ್ರಂ ತ್ವಂ ಹಿಂಧಿ ಮಾಂ ಪಾಪಂ ಶಾಪಾದ್ಗರ್ಭರೂಪಿಣಂ .. 38..

ಮುನೇರ್ದುರ್ವಾಸಸಃ ಶಾಪಾದೀದೃಶಂ ಜನ್ಮ ಕುಸ್ತಿತಂ .

ಮೃತ್ಯುರುಕ್ತಶ್ಚ ಮುನಿನಾ ತ್ವತ್ತೋ ಮಮ ಜಗತ್ಪತೇ .. 39..

ಷೋಡಶಾರೇಣ ಚಕ್ರೇಣ ಸುತೀಕ್ಷ್ಣೇನಾತಿತೇಜಸಾ .

ಜಹಿ ಮಾಂ ಜಗತಾಂ ನಾಥ ಸದ್ಭಕ್ತಿಂ ಕುರು ಮೋಕ್ಷದ .. 40..

ತ್ವಮಂಶೇನ ವರಾಹಶ್ಚ ಸಮುದ್ಧರ್ತುಂ ವಸುಂಧರಾಂ .

ವೇದಾನಾಂ ರಕ್ಷಿತಾ ನಾಥ ಹಿರಣ್ಯಾಕ್ಷನಿಷೂದನಃ .. 41..

ತ್ವಂ ನೃಸಿಂಹಃ ಸ್ವಯಂ ಪೂರ್ಣೋ ಹಿರಣ್ಯಕಶಿಪೋರ್ವಧೇ .

ಪ್ರಹ್ಲಾದಾನುಗ್ರಹಾರ್ಥಾಯ ದೇವಾನಾಂ ರಕ್ಷಣಾಯ ಚ .. 42..

ತ್ವಂ ಚ ವೇದೋದ್ಧಾರಕರ್ತಾ ಮೀನಾಂಶೇನ ದಯಾನಿಧೇ .

ನೃಪಸ್ಯ ಜ್ಞಾನದಾನಾಯ ರಕ್ಷಾಯೈ ಸುರವಿಪ್ರಯೋಃ .. 43..

ಶೇಷಾಧಾರಶ್ಚ ಕೂರ್ಮಸ್ತ್ವ ಮಂಶೇನ ಸೃಷ್ಟಿಹೇತವೇ .

ವಿಶ್ವಾಧಾರಶ್ಚ ವಿಶ್ವಸ್ತ್ವ ಮಂಶೇನಾಪಿ ಸಹಸ್ರದೃಕ್ .. 44..

ರಾಮೋ ದಾಶರಥಿಸ್ತ್ವಂ ಚ ಜಾನಕ್ಯುದ್ಧಾರಹೇತವೇ .

ದಶಕಂಧರಹಂತಾ ಚ ಸಿಂಧೌ ಸೇತುವಿಧಾಯಕಃ .. 45..

ಕಲಯಾ ಪರಶುರಾಮಶ್ಚ ಜಮದಗ್ನಿಸುತೋ ಮಹಾನ್ .

ತ್ರಿಸಪ್ತಕೃತ್ವೋ ಭೂಪಾನಾಂ ನಿಹಂತಾ ಜಗತೀಪತೇ .. 46..

ಅಂಶೇನ ಕಪಿಲಸ್ತ್ವಂ ಚ ಸಿದ್ಧಾನಾಂ ಚ ಗುರೋರ್ಗುರುಃ .

ಮಾತೃಜ್ಞಾನಪ್ರದಾತಾ ಚ ಯೋಗಶಾಸ್ತ್ರವಿಧಾಯಕಃ .. 47..

ಅಂಶೇನ ಜ್ಞಾನಿನಾಂ ಶ್ರೇಷ್ಠೋ ನರನಾರಾಯಣಾವೃಷೀ .

ತ್ವಂ ಚ ಧರ್ಮಸುತೋ ಭೂತ್ವಾ ಲೋಕವಿಸ್ತಾರಕಾರಕಃ .. 48..

ಅಧುನಾ ಕೃಷ್ಣರೂಪಸ್ತ್ವಂ ಪರಿಪೂರ್ಣತಮಃ ಸ್ವಯಂ .

ಸರ್ವೇಷಾಮವತಾರಾಣಾಂ ಬೀಜರೂಪಃ ಸನಾತನಃ .. 49..
 ಯಶೋದಾಜೀವನೋ ನಿತ್ಯೋ ನಂದೈಕಾನಂದವರ್ಧನಃ .
 ಪ್ರಾಣಾಧಿದೇವೋ ಗೋಪೀನಾಂ ರಾಧಾಪ್ರಾಣಾಧಿಕಪ್ರಿಯಃ .. 50..
 ವಸುದೇವಸುತಃ ಶಾಂತೋ ದೇವಕೀದುಃಖಭಂಜನಃ .
 ಅಯೋನಿಸಂಭವಃ ಶ್ರೀಮಾನ್ವೃಥಿವೀಭಾರಹಾರಕಃ .. 51..
 ಪೂತನಾಯೈ ಮಾತೃಗತಿಂ ಪ್ರದಾತಾ ಚ ಕೃಪಾನಿಧಿಃ .
 ಬಕಕೇಶಿಪ್ರಲಂಬಾನಾಂ ಮಮಾಪಿ ಮೋಕ್ಷಕಾರಕಃ .. 52..
 ಸ್ವೇಚ್ಛಾಮಯ ಗುಣಾತೀತ ಭಕ್ತಾನಾಂ ಭಯಭಂಜನ .
 ಪ್ರಸೀದ ರಾಧಿಕಾನಾಥ ಪ್ರಸೀದ ಕುರು ಮೋಕ್ಷಣಂ .. 53..
 ಹೇ ನಾಥ ಗಾರ್ದಭೀಯೋನೇಃ ಸಮುದ್ಧರ ಭವಾರ್ಣವಾತ್ .
 ಮೂರ್ಖಸ್ತ್ವ ದ್ವಿಕ್ತಪುತ್ರೋಽಹಂ ಮಾಮುದ್ಧರ್ತುಂ ತ್ವಮರ್ಹಸಿ .. 54..
 ವೇದಾ ಬ್ರಹ್ಮಾದಯೋ ಯಂ ಚ ಮುನೀಂದ್ರಾಃ ಸ್ತೋತುಮಕ್ಷಮಾಃ .
 ಕಿಂ ಸ್ತೌಮಿ ತಂ ಗುಣಾತೀತಂ ಪುರಾ ದೈತ್ಯೋಽಧುನಾ ಖರಃ .. 55..
 ಏವಂ ಕುರು ಕೃಪಾಸಿಂಧೋ ಯೇನ ಮೇ ನ ಭವೇಜ್ಜನುಃ .
 ದೃಷ್ಟ್ವಾ ಪಾದಾರವಿಂದಂ ತೇ ಕಃ ಪುನರ್ಭವನಂ ವ್ರಜೇತ್ .. 56..
 ಬ್ರಹ್ಮಾ ಸ್ತೋತಾ ಖರಃ ಸ್ತೋತಾ ನೋಪಹಾಸಿತುಮರ್ಹಸಿ .
 ಸದೀಶ್ವರಸ್ಯ ವಿಜ್ಞಸ್ಯ ಯೋಗ್ಯಾಯೋಗ್ಯೇ ಸಮಾ ಕೃಪಾ .. 57..
 ಇತ್ಯೇವಮುಕ್ತ್ವಾ ದೈತ್ಯೇಂದ್ರಸ್ತಸ್ಥೌ ಚ ಪುರತೋ ಹರೇಃ .
 ಪ್ರಸನ್ನವದನಃ ಶ್ರೀಮಾನತಿತುಷ್ಟೋ ಬಭೂವ ಹ .. 58..
 ಇದಂ ದೈತ್ಯಕೃತಂ ಸ್ತೋತ್ರಂ ನಿತ್ಯಂ ಭಕ್ತ್ಯಾ ಚ ಯಃ ಪಠೇತ್ .
 ಸಾಲೋಕ್ಯಸಾರ್ಪಿಸಾಮೀಪ್ಯಂ ಲೀಲಯಾ ಲಭತೇ ಹರೇಃ .. 59..
 ಇಹ ಲೋಕೇ ಹರೇರ್ಭಕ್ತಿಮಂತೇ ದಾಸ್ಯಂ ಸುದುರ್ಲಭಂ .
 ವಿದ್ಯಾಂ ಶ್ರಿಯಂ ಸುಕವಿತಾಂ ಪುತ್ರಪೌತ್ರಾನ್ಯಶೋ ಲಭೇತ್ .. 60..
 ಇತಿ ಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ದ್ವಾವಿಂಶಾಧ್ಯಾಯಾಂತರ್ಗತಂ
 ಧಾನುಕಾಸುರಕೃತಂ ಶ್ರೀಕೃಷ್ಣಸ್ತೋತ್ರಂ ಸಂಪೂರ್ಣಂ .
 ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 22/37-57..

brahmavaivartapurANa . shrIkRRiShNajanma, pUrvabhAga . adhyAya 22/37-57..

Proofread by PSA Easwaran

pdf was typeset on March 22, 2025

Please send corrections to sanskrit@cheerful.com

